



কুন্সী এসেমব্লি কমিটি/এসিগী
লৌমী ৫০ রোমনা আই সি এ
আর, লেফেলনা পুথোকপা
ফৌদি- আর সী এম-১৩
অমসুং আর সী এম-১৫বু
দেমোক্রটিক পিপলস ফ্রন্টকী
জেনরেল সেক্রেটারি স্পোন্সর
তৌদুনা য়েহোকথিবা

থন্মায় পাউদম : মণিপুরগী নেভর এন্ডিং বার, করম্মা ? **লামায় ২**
লামায় ৪ : উমোরোক খুইথবী লায়না : ফুজেরিয়ম ব্লীট
থবক শীজিননবা যণ লাবশিং শেনবা **লামায় ৫**
লামায় ৬ : ঐখোয়গী মীতৈগী অমনা অমবু চিংথনবী...
‘মশাগীতা খনবা বি জে পিনা শেল অমদি পরার...’ **লামায় ৯**
লামায় ১০ : য়ু ঈ এফ এ চেন্সিয়সিপ লিগ : পি এস জিনা...

ঈশিং ঈচাও মায়োকুরবা হৈঙাং
মমাঙ লৈকায়গী নুপী অঙাং
য়াওনা মীওইশিংবু ইন্দিয়ন
আর্মিগী ইঞ্জিনিয়ারিং টাঙ্ক ফোর্স
অমসুং ৩৩-অসাম রাইফলসকী
পার্সনেলশিংনা শাফগদবা মফমাদা
পুথোরকথিবা



মণিপুরগী ঈশিং ঈচাওগী ফীভম খুদোংখীনাংগাই ওইরি

ওরাং নুমিদাং ফাওবদা ঈচাওনা মীওই ১৯,৮১১ অর্রাবা মায়োকুরহলে, মীওই ২ শোক্রে, শা-যণ ৬৪ শিরে

ইম্ফাল, জুন ০১ (ঐচএনএস) :

মতম খরগী মমাঙদা লৈবাক অসিদা কুম্গী
নোং (মোন্দুনা) ওনখংনা লাক্রে হায়না ফোঙদোক্রে
রক্সবসু মণিপুর লৈঙাক্কী মায়াকৈদগী কুম্গী নোং
অসি ষ্টেট অসিদা করম্মা মতমাদা য়োরভুনা নোং
কয়্য য়ান্না চুদাংগে অমসুং মসিগীদমক করি করহা
চেকশিন থোরাংশিং মাঙজেননা পায়খংকদগে
হায়দুনা খরহৌদবনা নুমিং খরনিগী মমাঙদগী
লেপুনা চুরকথিবা নোংনা মরম ওইরদুনা চিং
অমসুং তমদা চেল্লিবা মরু ওইবা তুরেলশিংগী
ঈমাইশিং রাংখংলকপদগী মফম কয়্যাদা তুরেল
তোকান কায়দুনা ঈশিং চেনশিল্লকপা, ঈফুং
ফাওরকপা অমসুং ঈরম-নালা কয়্যাসু চেফকম
লৈতবদগী মৌখংলকপা ঈশিংনা তম্পাক্কী
দিষ্টিক্শিংগী মনুংদা ইম্ফাল রেষ্ট অমসুং ইম্ফাল
ইষ্টকী মফম কয়্য ঈচাওগী খুদোংখাদবা মায়োকুর
হল্লকপগী ফীভম ওসি নুমিদাং পুং ৮ ফাওবদা
থোইদোক্রে অহোংবা লৈখিদি।

লৈঙাক্কী রিলিফ এন্ড দিজাস্টার মেনেজমেন্টসী
দিরেক্টর কজাইগাই গাংমৈনা ওসি নুমিদাং
পুং ৮ ফাওবদা লৈখিবা ঈশিং ঈচাওগী ফীভম
ফোঙদোরকথিবা চেচোল অমনা হায়বদা ওরাং

জেনিমস ঈশিংনা থুমজিনত্রে, অনাবা কয়্য শাফগদবা মফমশিংদা হোলদোক্রে



ফাওবদা ঈশিং ঈচাওগী অকনবা শাফমায়োকুরখিবা
খুল/লৈকায় ৫৪নি। অদুগা হৌখিবা পুং ২৪গী
মনুংদা ঈচাও অসিগী চৈথেং যাইমরপ ওইনা

থোংখিবা খুল অমসুং লৈকায়গী মশীংনা ৪৯
ওইরগা ওসি নুমিদাং পুং ৮ ফাওবদা পূয়া খুল
অমসুং লৈকায় ১০৩দা খুদোংখাদবা অসি

মায়োকুরে হায়রি।
অদুগা ঈচাও অসিনা ওরাং ফাওবদা মীওই
৯,৮০২দা অকনবা চৈথেং নংহনখিবগা

জিরিবামগী কামরঙ্গ মুস্লিম খুলসু ঈচাও মায়োকুরে



লৈয়না হৌখিবা পুং ২৪গী মনুংদনা অতোপ্পা
মীওই ১০,০০৯দসু ময়য়াওইরপ তৌনা ঈচাওগী
খুদোংখাদবা মায়োকুরহল্লকপগা পুন্না পূয়া ওসি

নুমিদাং ফাওবদা ঈচাও অসিবু মায়োকুরবা অপূনবা
মীওইশিংগী মশীং ১৯,৮১১ শুরে হায়রি। অদুগা
ঈচাও মায়োকুরবদগী ...মখা লমায় ও কলম ২

মফম ৪দা চিং নীংখাইরকপদগী গাড়ী কয়্য পন্দুনা লৈত্রে

ইম্ফাল, জুন ০১ (ঐচএনএস) : নুমিং
খরনিগী মমাঙদগী নোং লেপুনা চুরকপনা
মরম ওইরদুনা ওসি অমুক অভাবদগী হৌনা
এন এচ-৩৭ (ইম্ফাল-জিরিবাম) লম্বী
পরিবহী তৌসেনা পি এসনা কানবা নুঙ
দলানগী এরিয়ায় ফুট ৩০ রোম শাংনা চিং
নীংখাইরকপদগী হায়রে অসিদা চংথোক
চংশিন তৌবা গাড়ী কয়্য পন্দুনা লৈত্রে।

অদুনা ওইনমক এন এচ আই দি সী এলনা
ফাওবদা হাওনা মথৌ তাবা মেছিমারিশিং
শীজায়দুনা ...মখা লমায় ও কলম ৭

রিলিফ কম্প ওদা লৈবা অঙাংশিংগী আর্ট কম্পিটশন ‘হিলিং রিথ আর্ট’

ইম্ফাল, জুন ০১ (ঐচএনএস) :
লাইফকিয়েংবম মখা লৈবাকদা লৈবা
মওলকেকি ফাউন্ডেশননা ইয়া ফাউন্ডেশনগা
খুংশনুনা শীদুনা ওসি তোঙান ফোঙদাবা
রিলিফ কম্প অহুদা লৈরক্লিবা অঙাংশিংগী
‘হিলিং রিথ আর্ট’ হায়বগী পান্দমদা আর্ট
কম্পিটশন অমা পাঙথোকত্রে হায়রি।

কম্পিটশন অসি রিলিফ কম্পত
লৈরক্লিবা অঙাং অমসুং নহাশিংনা পূয়া
মথোয়গী পুন্নিগী রাফম অমসুং মথোয়না
খণ্ডবশিং আর্টকী খুখাংদা ফোঙদোকচবা
ওম্ববগী পান্দমদা পাঙথোকপনি হায়রি।

কম্পিটশন অসি বিষ্ণুপুরগী মুক্তা হায়
ফুল রিলিফ কম্প, ইম্ফাল রেষ্টকী মেকোলা
রিলিফ কম্প অমসুং ককচিং দিষ্টিক্শিকী
ককচিং ইন্দোর ষ্টেডিয়াম রিলিফ কম্পত
পাঙথোকথিবনি। চাংদম্ববা অসিদা পূয়া
মইহেরে ১১০ হেনবনা শরক য়াখি। অদুগা
শরক য়াখিবা মইহেরায়শিংদা ওইল পাষ্টেল
য়াওনা মচু শঙনবা পোংলমশিং, পেনসিল,
ইরেজর অমসুং দ্রোয়িং পেপারশিংসু পীখি
হায়রি।

ওসি পাঙথোকথিবা কম্পিটশন অসিগা মরী
লৈননা লন্দনদা বেজ তৌবা ইয়া ফাউন্ডেশনগী
ফাউন্ডার রাথাবিনোদনা ফোঙদোকথিবদা
মচু শঙনবা আর্টকী পোথোকশিং অসিনা
অঙাংশিংগী যৌনা হাঙ্গা ওমগনি। কম্পিটশন
অসি হৌদোকপদা শরক য়াবা ফংবগীদমক
...মখা লমায় ও কলম ১

বোর্ডার পিল্লর ৮৭কী মনাজুগী য়ু জি ৩ ফারে

ইম্ফাল, জুন ০১ (ঐচএনএস) : পুলিশ
কন্ট্রোল রুমদা ওসি থোরকপা চেচোল অমদা
ওরাং সিকুরিটি ফোর্সনা তেংনৌপল পি এসনা
কোল্লিবা ইন্দো-ম্যান্মার বোর্ডার পিল্লর নম্বর
৮৭কী মনাজুগী কে রাই কে এলগী কাদর ও
ফারে হায়রি। ফারবশিংদি ককচিং দিষ্টিক্শিকী
ওম্বদুনা অর্রাং মাম্বব লৈকায়দগী অইবম অজয়
(২৫), বিষ্ণুপুর দিষ্টিক্শিকী ত্রোংলাওবী অর্রাং
লৈকায়দগী লাইখরাম জোনস (২২) অমসুং
অকম্পাংঙগী শগোলশেম সনাজাওবা (২৬)
নি হায়রি।

গ্যাসকী পাউ লমায় ওদা

ইম্ফাল ইষ্ট, ইম্ফাল রেষ্ট ১সুং সেনাপতি সব দিভিজনদা লৈবা মইহেঙশিংগী কালেন ছুটিগী মতম শাংদোকহনত্রে

ইম্ফাল, জুন ০১ (ঐচএনএস) :
নুমিং খরনিগী লেপুনা
চুরকপা নোংনা
মরম ওইরদুনা
মণিপুরগী চিং অমসুং তমদা চেল্লিবা মরু ওইবা
তুরেলশিংগী ঈমাই রাংখংলকপা তুরেল লৌনম্বাল
কায়বজিবা যৌদোকশিং থোকহল্লকপা মীয়ামদা ঈশিং
ঈচাওগী খুদোংখাদবা মায়োকুরহল্লকপা ফীভম অসিদগী
ইম্ফাল ইষ্ট, ইম্ফাল রেষ্ট অমসুং সেনাপতি দিষ্টিক্শিকী
সেনাপতি সব দিভিজনদা লৈবা লৈঙাক্কী/গভর্নমেন্ট
এদেদ/প্রাইভেট স্কুলশিংগী কালেন ছুটিগী মতম মখা
তাবা ওর্দর অমা থোরক্লিবা ফাওবা শাংদোকহনত্রে।

হীরম অসিগী মতংদা ওসি সেক্রেটারি (এদুকেশন-
এস) না ওর্দর অমা থোরকত্রে। ওর্দর অসিনা হায়,
দিষ্টিক্শিংগী দেপুটি ...মখা লমায় ও কলম ৬

মণিপুরদা মায়োকুরিবা ঈচাও এম পি বিমোলনা ‘ষ্টেট কেলামিটি’ ওইনা লাউথোকুবা গভর্নরদা অইবা চেচোল পীত্রে

ইম্ফাল, জুন ০১ (ঐচএনএস) : মমাঙ থাগী ২৭/২৮দগী মণিপুরগী
মরু ওইবা তুরেলশিংগী হৌরকফম ওইরিবা মফমশিং য়াওনা দিষ্টিক্শি অয়ান্দা
লেপুনা চুরকথিবা নোংনা মরম ওইরদুনা তুরেলশিংগী ঈমাই রাংখংলকপদগী
ইফুং ফাওহল্লকপা, তুরেল তোকাঁন কায়রক্কা চেনশিল্লকপা ঈশিংনা
মায়োকুরক্লিবা ঈচাওগী ফীভম অসি ‘ষ্টেট
কেলামিটি’ অমা ওইনা লাউথোকুবা ইয়ার
মণিপুর পার্লামেন্টারি কমিটি/এসিগী
কোংগ্রেস এম পি ডা. অঙোমচা বিমোল
অকেইজমনা গভর্নর এ কে ভল্লদা অইবা
চেচোল অমা পীদুনা খঙহনত্রে।

ওসি এম পিনা গভর্নরদা পীখিবা অইবা
চেচোল অদুনা হৌজিক ষ্টেট অসিদা
মায়োকুরিবা ঈচাওগী ফীভম অসি করিওম্বা
লৈঙাক্কী মায়াকৈদগী ‘ষ্টেট কেলামিটি’ অমনি হায়দুনা লাউথোকবদি মসিগী
খুদোংখাদবা মায়োকুরবিশিংদা চপ চাবা তেংবাঙশিং পীবা ওমগনি অমসুং
ঈচাও অসিবু মায়োকুরবা মথৌ তাবা থবকশিংসু ...মখা লমায় ও কলম ৫

নম্বোল তুরেল হায়েষ্ট ফ্লদ লেভেলগী মথক্তা চেল্লে

ইম্ফাল, জুন ০১ (ঐচএনএস) : তুরেলশিংগী হৌরকফম
ওইরিবা মফমশিংদা লেপুনা চুরকথিবা নোংনা মরম ওইরদুনা
মরু ওইবা তুরেলশিংগী ঈমাই হেনগংহল্লকপগা লৌয়না
নম্বোল তুরেলদি ওসি নুমিদাংরাইরম পুং ৬ ফাওবদা রাটর
রিছোর্সেস দিপার্টমেন্টনা তুরেল অসিগী ঈমাইগী চাং
য়েংখিবা হায়েষ্ট ফ্লদ লেভেলগী মথক্তা চেল্লে হায়রি।

তুরেল অসিগী ওইনা হায়েষ্ট ফ্লদ লেভেলগী চাং অসি
৭৭৪.৭০০ এম এম ওইগদবনি। অদুবু ওসি নুমিদাংরাইরম
ফাওবদা হায়রিবা চাং অসিগী মথক্তা চেল্লে হায়রি।
ইম্ফাল তুরেলগী ওসি নুমিদাংরাইরম পুং ৬ ফাওবদা
মিনুংখোংদগী লৌবা চাংদা ফ্লদ লেভেল ওইরিবা ৭৮৬.৯০০গী
মথক্তা ৭৮৮.১৭৫ ওইগদা চেল্লে অদুবু হায়েষ্ট ফ্লদ লেভেলগী
চাংদে য়ৌখি হায়রি।

তুরেল অসিগী মরীলদা লিলোংদা ওসি নুমিদাংরাইরম
লৌখিবা ঈমাইগী চাংদা হায়েষ্ট ফ্লদ লেভেলগী চাং ওইরিবা
৭৮২.৮৫০দগী হেনগংনা ৭৮৩.২০০ এম এম য়ৌনা
চেল্লে হায়সু চেচোল অসিনা মখা তারি।

নাম্বোল তুরেল হায়েষ্ট ফ্লদ লেভেলগী মথক্তা চেল্লে

ইম্ফাল, জুন ০১ (ঐচএনএস) : তুরেলশিংগী হৌরকফম
ওইরিবা মফমশিংদা লেপুনা চুরকথিবা নোংনা মরম ওইরদুনা
মরু ওইবা তুরেলশিংগী ঈমাই হেনগংহল্লকপগা লৌয়না
নম্বোল তুরেলদি ওসি নুমিদাংরাইরম পুং ৬ ফাওবদা রাটর
রিছোর্সেস দিপার্টমেন্টনা তুরেল অসিগী ঈমাইগী চাং
য়েংখিবা হায়েষ্ট ফ্লদ লেভেলগী মথক্তা চেল্লে হায়রি।

তুরেল অসিগী ওইনা হায়েষ্ট ফ্লদ লেভেলগী চাং অসি
৭৭৪.৭০০ এম এম ওইগদবনি। অদুবু ওসি নুমিদাংরাইরম
ফাওবদা হায়রিবা চাং অসিগী মথক্তা চেল্লে হায়রি।
ইম্ফাল তুরেলগী ওসি নুমিদাংরাইরম পুং ৬ ফাওবদা
মিনুংখোংদগী লৌবা চাংদা ফ্লদ লেভেল ওইরিবা ৭৮৬.৯০০গী
মথক্তা ৭৮৮.১৭৫ ওইগদা চেল্লে অদুবু হায়েষ্ট ফ্লদ লেভেলগী
চাংদে য়ৌখি হায়রি।

তুরেল অসিগী মরীলদা লিলোংদা ওসি নুমিদাংরাইরম
লৌখিবা ঈমাইগী চাংদা হায়েষ্ট ফ্লদ লেভেলগী চাং ওইরিবা
৭৮২.৮৫০দগী হেনগংনা ৭৮৩.২০০ এম এম য়ৌনা
চেল্লে হায়সু চেচোল অসিনা মখা তারি।

নাগালেন্দগী ফেসামাদা লম্বী নমথত্রে মণিপুরদগী লাকপা গাড়িশিং খুজামাদা লেপকদবনি

ইম্ফাল, জুন ০১ (ঐচএনএস) : নাগালেন্দগী কোহিমা
দিষ্টিক্শিকী দেপুটি কমিশনার ওসি থোকথিবা চেচোল
অমদা এন এচ-২ পরিংগী কোহিমাডীনা মাও ফাওবগী
লম্বীগী মরক্তা লৈরিবা ফেসামাদা হায়রে অসিগী শরক
খরা কিলোমিটার ১৯২.০৫০দগী ১৯২.১৫০ ফাওবগী
মরক্তা নমথখিবা মরম ওইরদুনা হায়রে অসি থিংজিল্লগনি
হায়না খঙহল্লকত্রে। মরম অসিনা মণিপুরদগী কোহিমা
তম্মা লাকপা হেভি ভেহিকল পুন্মক খুজামাদা লেপকদবনি
অদুগা দিমাপুররোমদগী মণিপুর অমসুং নাগালেন্দগী
খা থংবা শরকশিংদা লাকপা গাড়িশিংনা সেচু জুবজাদা
লেপকদবনি হায়রি।

অদুনা ওইনমক চেচোল অসিনা হায়বদা লাইট মোটর
ভেহিকলশিংগীদমত্ৰদি কোহিমা ফাওনা চেকদবা গাড়িশিংনা
দেমোরি কোফ/জে সী সী-কিসামা-ফেসামা (রানরে) দা
চপা য়াগনি অদুগা নাগালেন্দগী খা থংবা শরক লৈবা
মফমশিং অমসুং মণিপুরগী লাইট মোটর ভেহিকলশিংনা
বি এস এফ কম্প-চাচাবামা-কিদিমা-বিসেমা/মাও গেট
রোমদা দাইভর্শন তৌদুনা চপা য়াগনি হায়রি।

খৌরি মেংপা ইন্দিয়াগী পোলিটিক্সনা ‘আইদিয়াজ ওফ মণিপুর’ চপশিল্লে : পালিবা এম

‘রিফুজিশিংনা থাংজিং
-কৌব্রু পায়শিল্লিবসি
ঐখোয়গী পুরারী
কিন্দনেপ তৌবনি’
প্রিপাক প্রোগ্রেসিভকী
১৫শুবা প্রোগ্রেসিভ দে
পাঙথোকত্রে



ইম্ফাল, জুন ০১ : পিপলস রেভলুশ্যরি পার্টি ওফ
কংলৈপাক (প্রিপাক-প্রোগ্রেসিভ) কী ‘১৫শুবা
প্রোগ্রেসিভ দে’ খৌরমগা মরী লেননা লালহৌলুপ
অসিগী চেচরমেন লোংজম পালিবা এমদা খৌরি
মেংপা ইন্দিয়াগী পোলিটিক্সনা ‘আইদিয়াজ ওফ

মণিপুর’ চপশিল্লে অমসুং রিফুজিশিংনা থাংজিং-কৌব্রু
পায়শিল্লিবসি ঐখোয়গী পুরারী কিন্দনেপ তৌবনি হায়বা
রাফম ফোঙদোকত্রে।
চেচরমেননা খুংয়েকপীদুনা থোরকপা চেচোল অমনা
হায়, ওসি (জুন ১, ২০২৫) ...মখা লমায় ও কলম ২

মৈ চাকখবা ইশাগী য়ুমদু উবদা মীংতগী পি তারকখি অদুবু খুংশা থেজুনা লান লৌইবা ওইবা নতুনা অতোপ্পা পাষ্টে লৈত্রে : প্রেমলতা

রিলিফ কম্পতা লৈরক্লিবশিংগী
হকথেংনবা পাউদম
কাতুগ চিখোংহলী বুরা

ইম্ফাল, জুন ০১ (ঐচএনএস) :
মণিপুরগী মফম অয়ান্দা মে ৩, ২০২৩দগী
হৌরকথিবা লানগী যৌদোকশিং লামৌদৌনা
শন্দোরভুনা মফম কয়্যাদা থোকহল্লকপা
যৌদোকশিং থোকসুংবু ইম্ফাল রেষ্ট দিষ্টিক্শিকী
কাংচুপ চিংখোঙদি মথংগী নুমিং মে ৪,
২০২৩গী অয়ুজ য়ৌরভুনা মীতৈগী য়ুম কয়্য
মৈ থাবনচিংবা অকনবা লান চখরকপদগী
থরায় হিনববগীদমক লাঞ্জেভুনা ফংগে হায়
ফুলদা হাংবা রিলিফ কম্পকী শরক অমা ওইনা
শ্যাক্কী কম্পসতা হাংবা কম্পতা লৈরক্লিবা
কাংচুপ চিংখোঙদগী লাইশ্রম প্রেমলতা (৬৩)
মপুংরাইবা উসম কোমোলনা পাউচে অসিদা



হোংনখি। অদুবু মে ৩, ২০২৩দা চুডাচ
দপুংরোমদগী ঈরাং হৌরকথিবগী পাউদি
তখি। পাউ অসি তাবদগী কাংচুপ চিংখোঙদা
লৈবা ঐখোয় ময়াম করি তৌরকদগে খন্দুনা
জিনরগদি লৈখি। অদুবু খঙহৌদনা অমুক পুং
১০ রোম তারকপদগী মীতৈশিংগী য়ুম মৈ থাবা
হৌরকথি। মসি খঙে নতুনা নোংমৈ কায়গী
মখোল কয়্য তারকপদগী মইহে-মইহে থরায়
হিনববা চেচো হায়দুনা লাইডনরকপদগী য়ুম
থাদেক্রদুনা চেচরকথিবনি।
অমিঃ অমই ওইনা কেইচক্রে চেচরকথিবনা
মশা-মশাগী য়ুমদগী কয়্যসু পুরকপা ওমাইদে।
কাংচুপগী চেচোরক্কা অনকপা মফমদা লৈবা
লম্বী-মগী খঙে-চমবশিংগী য়ুমদা চেনশিল্লনা
লৈখি। মতম তারকপদগী মীতৈশিংগী য়ুম মৈ থাবা
মগী য়ুম অমদা অমুক চক্কা লৈবা অদুগা অমদা
অমুক চক্কা লৈরকথি।
(মথং-মথং)

হোম গাদশিংগী ফংফম থোকপা ১সুং লিগেল রাইটশিং ফংহনবা মীফম পাঙথোকত্রে



ইম্ফাল, জুন ০১ (ঐচএনএস) : মতম খরগী মমাঙদগী মণিপুর হোম
গার্দস এমপ্রোয়াজ রেলমের এসোসিয়েশনগী প্রসিডেন্ট রাই মন্দিনা চের
লৌদুনা মণিপুরদা লৈরিবা হোম গার্দ পার্সনেলশিংগী ফন্দামেন্টেল রাইট
অমসুং লিগেল রাইটশিং করিনো হায়বা য়াওনা হকশিং অসি ফংফম থোকি
হায়দুনা বটালিয়নশিংগী ওইবা মীফমশিং থেজুং অমুকপা পাঙথোককথিবা
মত্ৰ ওসি নুংখিল পুং ২ তারকপদগী এসোসিয়েশনগী প্রসিডেন্টনা চের
লৌদুনা থৌলহা হওখ মনীং লৈকায় কম্যুনিটি ...মখা লমায় ও কলম ৬

বিষ্ণুপুরগী শেহোক রাংলবা ইম্মিংশিংদা তেংবাঙ পোংলমশিং য়েহোকত্রে

ইম্ফাল, জুন ০১ (ঐচএনএস) :
বিষ্ণুপুরগী দেপুটি কমিশনারগী
চার্জ পূবদা নতুনা ইন্দিয়ন রেদ
ক্রোস সোসাইটি বিষ্ণুপুর দিষ্টিক্শি
ব্রাঞ্চগী ভাইস প্রসিডেন্টসু ওইরিবা
তেইজম ওপেদ্রোনা ব্রাঞ্চ অসিগী
চেচরমেন ডা. দল্লিগু ওলাপিগী
যৌশিল মখাদা বিষ্ণুপুর দিষ্টিক্শিকী
তোঙান তোঙানবা মফমদা লৈবা
শেহোকবাংলবা ইম্মিংগী মীওইশিংদা
তেংবাঙ পোংলমশিং য়েহোকত্রে।
তেংবাঙ পোংলমশিং অসি দিষ্টিক্শি
অসিগী তৌবল, খোইজুমান,
ওইনাম, নম্বোল, বিষ্ণুপুর অমসুং
ইশোক খুলগী শেহোক বাংপনা
মশাগী ময়ুম মইকে শেমজিনবা
জমদুনা ...মখা লমায় ও কলম ২